

**Ἑκτακτοί**, ἢ ἑκτατοί. τούτους τὸ μὲν παλαιὸν ἡ τάξις εἶχεν, ὡς καὶ τοῦνομα δηλοῖ, διότι τῆς τάξεως ἐξάριθμοι ἦσαν. εἰσὶ δὲ πέντε· στρατοκήρυξ, σαλπικτής, σημειοφόρος, ὑπηρέτης, οὐραγός. νῦν δὲ καὶ τοῦ συντάγματος λέγονται καὶ τῶν ἄλλων. ἔχειν δὲ δεῖ τούτους τὴν τάξιν ἢ τὸ σύνταγμα, τὸ μὲν, ὅπως τῇ φωνῇ σημαίνει τὸ προσταττόμενον· τὸν δέ, ὅπως τῷ σημείῳ, εἰ μὴ ἡ φωνὴ κατακούοιτο διὰ θόρυβον· τὸν δὲ σαλπικτήν, ὅποτε μὴδὲ σημεῖον βλέποιν διὰ κονιορτόν· καὶ τὸν ὑπηρέτην, ὥστε τι τῶν εἰς τὴν χρεῖαν παρακομίσαι. τὸν γε μὴν ἑκτακτον οὐραγόν, πρὸς τὸ ἐπανάγειν τὸν ἀπολειπόμενον ἐπὶ τὴν τάξιν· ὃς τῶν τεσσάρων ἄνω τυπουμένων κατὰ μέτωπον κάτω τάσσεται.

**Ξεναγία**: αἱ δύο πεντακοσιαρχίαι, ἀνδρῶν ,ακδ'. οἱ δὲ πλεῖστοι τοῦτο τὸ πλῆθος χιλιαρχίαν καλοῦσι. καὶ χιλίαρχον, τὸν ἡγούμενον.

**Μεραρχία**: αἱ δύο χιλιαρχίαι, ἀνδρῶν βμη'. οἱ δὲ καὶ τέλος ὀνομάζουσι. καὶ τὸν ἡγούμενον μεράρχην, οἱ δὲ τελετάρχην.

**Φαλαγγαρχία**: αἱ δύο μεραρχίαι, ἄνδρες ,δρϛς'. τοῦτο ἔνιοι καὶ ἀποτομὴν κέρατος φασίν, οἱ δὲ μέρος. πάλαι δὲ καὶ στρατηγία ἐκαλεῖτο, καὶ ὁ ἡγούμενος στρατηγός· νῦν δὲ φαλαγγάρχης.

**Διφαλαγγία**: αἱ δύο φαλαγγαρχίαι, ἄνδρες ,ηρϛβ'. τοῦτο δὲ καὶ μέρος ὑπ' ἐνίων καλεῖται, ἀλλὰ καὶ κέρας, καὶ ὁ ἡγούμενος κεράρχης.

**Φάλαγξ**: ἡ τετραφαλαγγαρχία, αἱ δύο διφαλαγγίαι, ἄνδρες ,ιςτπδ'. τοῦτο γὰρ ἡ τελεία καὶ εὐχρηστος φάλαγξ.

**Μῆκος φάλαγγος**: τὸ πρῶτον ἐκ τῶν λοχάγων σύνταγμα· ὃ ὑπὸ μίαν εὐθείαν τάσσεται, ἀπὸ κέρατος εἰς κέρας διατεῖνον. καλεῖται δὲ τοῦτο καὶ πρόσωπον καὶ μέτωπον καὶ στόμα καὶ παράταξις καὶ πρωτολογία καὶ πρωτοστάται. ὃ δὲ κατόπιν τούτου στίχος καὶ παράλληλος κείμενος δεῦτερον ζυγὸν καλεῖται, καὶ ὁ τρίτος τρίτον· καὶ ἐξῆς ὁμοίως.

**Βάθος** ἐστὶ φάλαγος τὸ μετὰ τὸ μέτωπον ἅπαν· καὶ ὁ ἀπὸ λοχαγοῦ ἐπὶ οὐραγὸν στίχος κατὰ βάθος λέγεται.

**Ζυγεῖν** ἐστὶ τὸ ἐπ' εὐθείας τῷ κατὰ μῆκος στίχῳ κεῖσθαι, ἥτοι παραλλήλως ἔχειν.

**Στοιχεῖν** ἐστὶ τὸ ἐπ' εὐθείας κεῖσθαι τῷ κατὰ βάθος στίχῳ· τοῦτο γὰρ καὶ κυρίως λέγεται στίχος.

**Διχοτομία φάλαγγος**: ἡ εἰς δύο ἴσα τομὴ. ταῦτα δὲ τὰ μέρη καλεῖται κέρατα, ὧν τὸ μὲν εὐώνυμον κέρας λέγεται καὶ οὐρά, τὸ δὲ λοιπὸν δεξιὸν κέρας καὶ κεφαλὴ καὶ δεξιὸν ἀκρωτήριον καὶ δεξιὰ ἀρχή.

**Ἄραρος** καὶ ὀμφαλὸς καὶ συνοχή. πρᾶγμα, ὡς ἔνιοι, καὶ στόμα ὡς ἕτεροι, ἡ διχοτομία καλεῖται.

**Ὀπλῖται**, πελτασταί, ψιλοὶ τῆς πεζικῆς εἰσὶ καὶ μαχίμου δυνάμεως. ἔχουσι δὲ διαφορὰν· ὀπλῖται μὲν γὰρ λέγονται οἱ βαρυτάτη